


МОТИВАЦИСКИ ВИКЕНД

ЗГ Младите можат- Скопје

ул. Христо Смирненски бр. 11, 1000 Скопје

www.youthcan.org.mk

mladitemozat@gmail.com



ЗОШТО МОТИВАЦИСКИ ВИКЕНД?

Целта на Мотивациски викенд е да ги мотивираме младите да работат на себе, на приватен и професионален план, преку млади и успешни луѓе кои ќе ја споделат својата приказна за нивниот досегашен успех и работилници за личен и професионален развој.

Она што не поттикна да ја започнеме оваа grassroots иницијатива се неколку загрижувачки податоци:

- 53% младинска невработеност во Македонија;
- Само 4% од младите работат на позиции релевантни на нивната стручна подготвеност (податок на ООН);
- Постои очигледно отсуство на претприемнички дух кај младите во Македонија.

Најважно од сè е дека треба да се најде соодветен начин за мотивација кој ќе ги поттикне младите да земат активна улога во општеството. Активно да се вклучат во носењето на одлуки кои имаат влијание врз нивните животи. Мотивациски викенд претставува поддршка на младите да ги остварат своите сншта, да го унапредат својот живот и го искористат својот потенцијал. Да стекнат знаења, вештини и техники со помош на кои ќе научат како да бидат она што го посакуваат и да станат најдобра верзија од самите себе. Мотивацијата е главниот двигател кој овозможува да се постигнат саканите цели и да ги поттикне младите да го остварат она што го сакаат во својот живот.

Бројот на млади, на кои откривањето на самите себеси, спознавањето и користењето на искуства на исто така млади луѓе кои претходно биле на нивната позиција, е голем и затоа треба ваков настан кој ќе успее да им го даде одговорот на прашањето како до успешен јас. Мотивациски викенд претставува настан преку кој младите се трансформираат во млади луѓе чија визија станува остварлива. Начинот на кој ќе им се пристапи претставува важна алка во креирањето на единствен настан според своите цели и изборот на таргет групата.

Цели и активности на МОТИВАЦИСКИ ВИКЕНД

Генерална цел: <i>Младите во Македонија се мотивирани да го пронајдат своето поле на делување и да ја креираат сопствената иднина, решителни и способни да ги остварат своите цели и соништа.</i>	
Специфична цел 1:	<i>Младите луѓе во Македонија се инспирирани и мотивирани да го преземат првиот чекор кон остварување на своите цели преку споделување на лични приказни на домашни и странски успешни говорници.</i>
Специфична цел 2:	<i>Младите луѓе во Македонија ги развиваат своите вештини и знаења корисни за нивниот личен и професионален напредок преку организирање на работилници со едукативен карактер користејќи ги методите на неформалното образование.</i>
Специфична цел 3:	<i>Поттикнување на соработка помеѓу младите кои се на прагот кон остварување на своите соништа и успешни лица од различни професии преку организирање нетворкинг забава во склоп на самиот настан.</i>

КАКО ЗАПОЧНА СЕ?

❖ *Мотивациски ден-март 2014 година*

Тим од шест млади членови на Младите можат во месец март успејаа да мотивираат над сто и дваесет млади луѓе кои имаа прилика да ги чујат испиративните приказни на говорници за нивниот пат кон успехот, како и да учествуваат во работилниците кои имаа за цел да ја прикажат важноста на неформалното образование и да ги запознаат младите со можностите кои неформалното образование ги нуди за личен и професионален развој.

Настанот беше одржан на 12 март 2014 година во ГЕМ клуб (Менада).

На истиот, своите успешни приказни ги претставија следните говорници:

- **Филип Попов** - Commercial and Operation Director at MEDICUS HELP
- **Нина Ангеловска** – Извршен директор на Grouper.mk
- **Никола Бојков** – Директор на IM.mk
- **Коста Петров** - Основач и извршен директор на Пи Ворлд
- **Илина Несиќ** - Programme and Communication Manager at Balkan Civil Society Development Network
- **Хајан Селмани** – Основач и извршен директор на HASELT
- **Сања Апостолска** - Основач на danaucime.mk
- **Ана Пискачева** - Capacity Building Assistant -USAID Interethnic Integration in Education Project at Macedonian Civic Education Center
- **Ирена Чаушевска** –Seavus Education and Development Center
- **Лазар Ѓуров** - Основач на Симбиотика

Теми опфатени преку работилниците одржани на настанот:

- **Неформално образование: можност за учење, усовршување и искуство!**
- **Активирај се!**



❖ Мотивациски викенд-септември 2014

Во моментот кога ги видовме резултатите од Мотивациски ден, организиран пред само шест месеци истата година, бевме сигурни и си ветивме дека настанов ќе се повторува. Месец септември за нас, а и за сите присутни, ќе остане запаметен по Мотивациски викенд.

Ќе се обидеме, барем делумно, да ви ја доловиме атмосферата. Замислете си, голема сала, полна со позитивна енергија, ентузијазам, надежи и соништа на патот кон нивното остварување и многу мотивација. Вака во неколку збора би го опишале Мотивациски викенд, но прашањето е што ја предизвика таквата атмосфера? Одговорот би бил, над двеста млади луѓе, секој на својот животен пат, секој со своја визија за иднината, дванаесет говорници кои несебично ја раскажаа својата историја полна со приказни за нивните подеми и падови, како и со мисли и совети кои ги упатија до слушателите. Свој голем придонес кон целата оваа слика имаа и работилниците одржани за време на настанот. Работилници, од различна природа, едукативни, но и забавни, кои ги раздвижија и телото и умот на присутните.

Овој пат, на говорничкото место застааа:

- **Нина Јанева** – Музички изведувач, пејач
- **Филип Тасевски** – Музичар, коосновач на BTS Art Factory, креативно студио за графички и веб дизајн, брендинг и copywriting, видео, аудио и фотографија
- **Љупка Наумовска** - Основач на маркетинг и ПР агенција Ханибаз
- **Петар Лазаров** – сопственик на МАКЕДОНИЈА – ЕКСПОРТ, консалтинг и трговска фирма
- **Васко Марковски** – современ поет
- **Нина Лековска** – професионална танчерка и сопственик на танцово студио „Sonrisa“
- **Василка Димитровска** – археолог, блогер и истражувач
- **Лора Диксон** – Извршен директор на фондацијата на San Antonio Spurs
- **Александра Шекутковска** – архитект, сопственик на платформата за истражување The URB CLV
- **Дамир Пух** – соло артист, успешен гитарист
- **Андријана Петковски** – Балетски солист во МОБ и сопственик на студиото за танц Бејк а лег
- **Љупчо Антоовски** – професор на Факултетот за информатички науки и компјутерско инженерство (ФИНКИ)
- **Огнен Јаневски** – уредник-водител, колумнист и активист за човекови права

Присутните исто така имаа можност да присуствуваат и на следните едукативни работилници:

- **Едукативна работилница и проекција на „The Start-up Kids“**
- **Танцувај и смеј се со „Sonrisa“**, Едукативна работилница за танц

❖ Мотивациски викенд-октомври 2015

На истото место, по точно една година Мотивациски викенд 3. Настан по кој Младите можат станаа препознатливи насекаде. На 03 и 04 Октомври, во просториите на Македонска опера и балет (МОБ) беше епицентарот на млади мотивирани луѓе.

11 успешни говорници со 11 инспиративни приказни. 5 едукативни и забавни работилници на различни теми за развој на вештини на секој млад човек. Над 300 млади луѓе мотивирани, ентузијастични и подготвени цврсто да чекорат кон остварувањето на посакуваните соништа.

- **Ана Јовковска**- новинарка, продуцентка, авторка на ТВ проектот “Пулс” и книгата “Пулсот и времето”
- **Катерина Ивановска**-македонски топ-модел, актерка и активистка
- **Кочо Андоновски**-борец за човекови права, програмски директор на ЛГБТИ Центар за човекови права
- **Кристијан Даниловски**-основач и извршен директор на компанијата FX3X
- **Питер Тоинуз**-меѓународен тим лидер на програмата Civica Mobilitas
- **Гоце Арменски**-вонреден професор на ФИНКИ, основач на компанијата iVote
- **Даниела Нелепа**-Претседател на MaSWA, директор на Ф-групација
- **Викторија Ланговска**-дизајнер, еден од основачите на креативно студио Преплет
- **Александар Тасев**-основач на Akota и Balkan Unlimited фондација
- **Ирина Тошева**-моден дизајнер
- **Мухамед Незири**-новинар

Покрај инспиративните говорници и неколку работилници за стекнување со вештини и зајакнување на личниот развој на младите:

- **Успешно менаџирање на време**-Лазар Ѓуров, Претседател на Институт СИМБИОТИКА
- **Емоционална интелигенција**-Нела Јолеска, EQ Excellence
- **Основни чекори во модерен танц**-танцово студио Beatrix
- **Совети за почетници**-фриленсери-Hitlancer

На крајот од вториот ден на нетворкинг забава младите имаа можност да се запознаат лично со дел од говорниците да ги споделат своите идеи и искуства.


Погледнете ја атмосферата на следниот линк:

https://www.facebook.com/pg/mladite.mozat/photos/?tab=album&album_id=1082591151759659




Што говорат присутните за Мотивациски викенд?


1. Дали би го посетиле истиот настан повторно?



2. На скала од 1 до 5 (1 најниска оценка-5 највисока), како би го оцениле Мотивациски викенд?



3. На скала од 1 до 5 (1 најниска оценка-5 највисока), како би го оцениле изборот на говорниците?



Она што може да се заклучи е континуиран развој на настанот во поглед на:

- Организација, вклученост на поголем број на волонтери и членови во процесот на планирање и имплементирање на настанот;
- Место на одржување, поголема просторија, поради големата заинтересираност за присуство на настанот;
- Посетеност, тројно поголема од Мотивациски ден па се до Мотивациски викенд 3;
- Осумнаесетчасовен настан, поделен во два дена (Мотивациски викенд 2 и 3), наспроти првиот шестчасовен еднодневен настан (Мотивациски ден);
- Двојно зголемен број на спикери, од различни профили и професии;
- Поддршката од вкупно 16 компании, со донација на свои производи;
- Препознатливоста на настанот меѓу младите;
- Интерес за повторно одржување на истиот.



Кои се Младите можат?

Младите можат е граѓанска организација основана во 2009 година од страна на млади луѓе, а за потребите на младите луѓе во Македонија, поттикнати од идејата за моќта на младите како катализатори во денешното општество.

За многу кратко време успеавме да пораснеме во организација која им остава простор на младите луѓе да учат и да се развиваат себеси, лично и професионално, и да станат активни граѓани на нивната заедница.

Денес броиме повеќе од 650 млади членови од цела Македонија кои преку секојдневни активности докажуваат дека младите можат!

Нашата мисија е да ги поттикнеме младите луѓе да земат активно учество во развојот на нивната заедница преку социјален и младински активизам, како моќна алатка за креирање промени, и да одговориме на личните потреби на младите и на потребите на заедницата. Младите можат замислува општество каде што младите луѓе се лидери на сегашноста, а не иднината.

Нашите активности се насочени кон:

- Поттикнување на личниот развој на младите преку младинска работа и неформално образование
- Подигнување на свеста на младите за активно граѓанство, како моќна алатка за влијание врз социјалниот развој
- Креирање простор на младите луѓе да преземаат младински иницијативи и креативно да ги изразат своите мислења и ставови
- Промовирање на човековите права и слободи на младите

